

रा.स्व.संघ जनकल्याण समिती महाराष्ट्र प्रांत संचलीत सेरेब्रल पाल्सी विकसन केंद्र, लातूर या मतिमंद बहुविकलांग मुलांच्या कायम विनाअनुदान तत्वावरील शाळेस विशेष म्हणून अनुदान तत्वावर मान्यता प्रदान करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक इडीडी २०१५/प्र.क्र.२५२/अ.क.१
मंत्रालय, मुंबई -४०००३२.
दिनांक : १९ मार्च, २०१६.

- वाचा :** १) शासन निर्णय सामाजिक न्याय विभाग क्र.ईडीडी २००१/प्र.क्र.५०२/सुधार-२, दि.१९.७.२००३ व समक्रमांकाच शासन पुरकपत्र दि.४.१२.२००३.
- २) शासन निर्णय सामाजिक न्याय विभाग क्र.ईडीडी २००३/प्र.क्र.३४०/भाग-२/सुधार-२, दि.१८.८.२००४ व दि.३०.१.२००६.
- ३) शासन निर्णय सामाजिक न्याय विभाग क्र.ईडीडी २००१/प्र.क्र.४९०/सुधार-२, दि.१.८.२००४.
- ४) शासन पत्र इडीडी २००८/प्र.क्र.११८/सुधार-२, दि.१७.२.२००९.
- ५) आयुक्त, अपंग कल्याण, पुणे यांचे क्र.अकआ/प्र-४/मति/संवेदना/२०१५-१६/२६५५, दि.१६.९.२०१५.

प्रस्तावना :-

रा.स्व.संघ जनकल्याण समिती महाराष्ट्र प्रांत संचलीत सेरेब्रल पाल्सी विकसन केंद्र, लातूर या मतिमंद बहुविकलांग मुलांच्या कायम विनाअनुदान तत्वावरील शाळेस विशेष म्हणून अनुदान तत्वावर मान्यता प्रदान करण्याबाबतच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

रा.स्व.संघ जनकल्याण समिती महाराष्ट्र प्रांत संचलीत सेरेब्रल पाल्सी विकसन केंद्र, लातूर या मतिमंद बहुविकलांग मुलांच्या २५ अनिवासी विद्यार्थी संख्येस आयुक्त, अपंग कल्याण, पुणे यांनी अपंग व्यक्ती अधिनियम, १९९५ अन्वये नोंदणी प्रमाणपत्र क्र.१९०, दि.३१.१२.२००७ रोजी कायम विनाअनुदान तत्वावर शाळेस मान्यता प्रदान करण्यात आली असून, सदर शाळेस एक विशेष बाब म्हणून अनुदान तत्वावर खालील अटी व शर्तीच्या अधिन राहून या शासन निर्णयान्वये मान्यता देण्यात येत आहे.

अटी व शर्ती खालील प्रमाणे आहेत :-

- १) सदर शाळेस शासनाने वेळेवेळी निश्चित करतील अशा अटी व शर्ती लागू राहतील.
- २) सदर शाळेस अनुदान तत्वावर मान्यता प्रदान करण्यात येत असून, याअनुषंगाने वेतनेत्तर अनुदान व पदनिर्मितीबाबत उच्च स्तरीय सचिव समिती व वित्त विभागाच्या मान्यतेच्या अटींच्या अधीन राहून सदरहू मान्यता प्रदान करण्यात येत आहे.
- ३) सदर शाळेस सामाजिक न्याय व विशेष सहाय्य विभागाच्या दि.८.४.२०१५ अन्वये निर्गमित करण्यात आलेल्या शासन निर्णयामधील प्रपत्र-ब व प्रपत्र-क मध्ये विहित केलेल्या अटी व शर्ती लागू राहतील.
- ४) सदर अपंगांच्या विशेष शाळांना केंद्र शासन स्थानिक स्वराज्य संस्थांकडून किंवा इतर संस्थांकडून नियमित अनुदान मिळत आहे असे निदर्शनास आल्यास सदर संस्था राज्य शासनाचे अनुदान मिळण्यास अपात्र ठरेल.
- ५) शासनाने अनुदान तत्वावर आणण्याकरीता वेळेवेळी विहित केलेल्या अटी व शर्ती आणि कार्यपद्धतीचे पालन झालेले नाही असे आढळून आल्यास त्या संस्थेची मान्यता रद्द करण्यात येईल.

- ६) सदर शाळेस अनिवासी २५ विद्यार्थी संख्येवर अनुदान तत्वावर मान्यता प्रदान करण्यात येत असून दि.१८.८.२००८ च्या आकृतीबंधानुसार आवश्यक असणारा कर्मचारीवृंदांबाबतचा प्रस्ताव उच्च स्तरीय सचिव समितीच्या मान्यतेसाठी सादर करावा. सदर मान्यतेशिवाय सदर पदांना पदमान्यता देण्यात येऊ नये.
- ७) मा.न्यायालयात दाखल असलेल्या रिट याचिका क्र.६९०/२०१३ डॉ.बाबासाहेब परांजपे प्रतिष्ठान आंबेजोगाई विरुद्ध महाराष्ट्र शासन व इतर या प्रकरणी मा.उच्च न्यायालय, खंडपीठ औरंगाबाद यांनी दि. ३.९.२०१३ अन्वये शासनाने अपंगांच्या विशेष शाळा/कार्यशाळांच्या अनुदानाबाबत धोरण ठरविण्याचे आदेश दिले आहेत. सदर धोरणातील निकषांच्या अधिन राहून सदर शाळेस अनुदान तत्वावर मान्यता प्रदान करण्यात येत आहे.
- ८) राष्ट्रीय स्वयंसेवी संघ जनकल्याण समिती द्वारा संचलीत संवेदना सेरेब्रल पाल्सी विकसन केंद्र, लातूर ही बहुविकलांग मुलांची शाळा ही महाराष्ट्रातील एकमेव संस्था असल्याने मा.मुख्यमंत्री यांच्या मान्यतेने “विशेष बाब” म्हणून सदर शाळेला मान्यता देण्यात येत आहे. परंतु यापुढे इतर अपंगांच्या शाळांच्या मान्यतेसाठी ही बाब लागू असणार नाही.

सदर शासन निर्णय वित्त विभागाचा अनौपचारिक संदर्भ क्र.१४/१ व्यय-१५ दि. १६.२.२०१६ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचे संकेतांक २०१६०३१९१३०९३५२४२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(जा. मा.गोसावी)

सह सचिव, महाराष्ट्र शासन.

प्रति

- १) मा.मुख्यमंत्री यांचे प्रधान सचिव.
- २) मा.मंत्री (सा.न्या.) यांचे खाजगी सचिव.
- ३) मा.राज्यमंत्री (सा.न्या.) यांचे खाजगी सचिव.
- ४) प्रधान सचिव (सा.न्या.) यांचे वरिष्ठ स्वीय सहाय्यक.
- ५) आयुक्त, अपंग कल्याण, महाराष्ट्र राज्य, पुणे
- ६) सर्व प्रादेशिक उप आयुक्त समाज कल्याण अधिकारी.
- ७) सर्व जिल्हा समाज कल्याण अधिकारी, जिल्हा परिषद.
- ८) महालेखापाल (लेखा व अनुज्ञेयता/ लेखापरीक्षा) महाराष्ट्र -१/२, मुंबई/नागपूर
- ९) जिल्हा कोषागार अधिकारी, लातूर
- १०) अध्यक्ष, रा.स्व.संघ जनकल्याण समिती महाराष्ट्र प्रांत संचलीत सेरेब्रल पाल्सी विकसन केंद्र, लातूर.
- ११) निवडनस्ती, अपंग कल्याण-१
